

حدیث ”من لم تنهہ صلاتہ..“ کی تحقیق

غازی مزیر

حدیث و سنت

حدیث: ”من لم تنهہ صلاتہ عن الفحشاء والمنکر فلا صلاۃ لہ“ کی تحقیق

زیر عنوان حدیث کو امام ابن ابی حاتم اور ابن مردویہ نے قرآن کریم کی آیت: ﴿إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ﴾^(۱) (ترجمہ: بے شک نماز فحش باتوں اور منکرات سے روکتی ہے) کی تفسیر میں بطریق محمد بن ہارون المخرومی الفلاس حدیثنا عبد الرحمن بن نافع ابو زیاد حدیثنا عمر بن ابی عثمان حدیثنا الحسن عن عمران بن الحصین قال: سئل النبی ﷺ عن قول اللہ تعالیٰ: ﴿إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ﴾ قال فذکرہ (یعنی حضرت عمران بن الحصین روایت کرتے ہیں کہ نبی کریم صلی اللہ علیہ وآلہ وسلم سے کسی شخص نے اللہ تعالیٰ کے اس ازہاد کہ نماز بے شک تمام فحش باتوں اور منکرات سے روکتی ہے، کے متعلق سوال کیا تو آپ ﷺ نے فرمایا: پھر یہ حدیث بیان کی) روایت کیا ہے۔ مشہور مفسر قرآن امام ابن کثیر نے اپنی تفسیر^(۲) میں اور ابن عروہ نے کوکب الدراری^(۳) میں اس حدیث کو وارد کیا ہے، لیکن اس حدیث کی سند میں کئی امور محل نظر ہیں، پہلی چیز یہ کہ ائمہ کے نزدیک حضرت عمران بن الحصین سے حضرت حسن بصری کا سماع مختلف فیہ ہے، اگرچہ امام بزار نے اپنی ”مسند“^(۴) میں اور امام حاکم نے اپنی ”مستدرک علی الصحیحین“^(۵) میں حسن بصری کے عمران بن الحصین سے سماع کی صراحت کی ہے، لیکن علامہ باردیعی فرماتے ہیں:

”امام بیہقی نے باب ”من جعل فی النذر کفارة یمنین“ میں ایک حدیث

بروایت حسن بصری عن عمران بن الحصین ذکر کی ہے اور فرمایا ہے کہ یہ منقطع ہے،

حسن بصری کا اس طرح عمران سے سماع بسند صحیح، درست نہیں ہے“^(۶)

پس اگر حسن بصری کا عمران بن الحصین سے سماع ثابت نہ ہو تو یہ سند منقطع قرار پائے گی، اگر یہ سماع بقول امام حاکم و بزار ثابت تسلیم کر لیا جائے تو بھی حسن بصری پر عنعنہ و تدلیس کی علت بہر صورت برقرار رہے گی۔

اس سند میں دوسری محل نظر چیز عمر بن ابی عثمان نامی راوی کا دنیائے روایت میں گناہ ہوتا ہے۔ تلاش بسیار کے باوجود کہیں اس کا ترجمہ نہ مل سکا، ان دو عطل کی موجودگی کے باعث محدث عصر شیخ محمد ناصر الدین الالبانی حفظہ اللہ نے اس حدیث کو اپنی کتاب ”سلسلۃ الاحادیث الضعیفہ و

حدیث ”من لم تنهه صلاته..“ کی تحقیق

الموضوعۃ“ میں وارد کر کے اس پر ”منکر“ ہونے کا حکم لگایا ہے۔ مگر افسوس کہ مولانا مفتی محمد شفیع صاحب نے ”معارف القرآن“^(۷) میں اور مولانا محمد زکریا کاندھلوی صاحب نے ”تبلیغی نصاب“^(۸) میں عدم تنج کے باعث اس منکر حدیث سے احتجاج کیا ہے۔

اس سلسلہ کی دوسری حدیث بطریق ابوبکر محمد بن احمد بن المسور ثنا مقدم بن داؤد ثنا علی بن معبد ثنا ہشیم عن بو نس عن الحسن قال قال رسول الله ﷺ اس طرح مروی ہے:

”من لم تنهه صلاته عن الفحشاء والمنکر لم تزده من الله الا تعدا“^(۹)

”جس شخص کو اس کی نماز فحش باتوں اور منکرات سے نہ روکتی ہو ایسی نماز اس کو

اللہ تعالیٰ سے زیادہ دور کر دیتی ہے“

قضایٰ کی یہ روایت ”مرفوع“ نہیں بلکہ ”مرسل“ ہے۔ رسول اللہ صلی اللہ علیہ وسلم سے اس حدیث کو براہ راست روایت کرنے والا راوی کوئی صحابی نہیں بلکہ طبقہ سوم کے مشہور تابعی حسن بن یسار البصری ہیں جو بلاشبہ ایک بلند درجہ امام، ثقہ، فقیہ، فاضل، صالح اور صاحب سنت تھے، لیکن بکفرت ارسال و تدلیس کرنا ان کی عادت میں شامل تھا، جیسا کہ حفاظ نقاد نے بیان کیا ہے اور زیر مطالعہ حدیث، اس امر کی زندہ مثال، خود ہمارے سامنے موجود ہے، امام ابن حجر عسقلانی فرماتے ہیں:

”تابعین کے سادات میں سے مشہور امام تھے، حضرت عثمان رضی اللہ عنہ کو دیکھا اور

ان کا خطبہ سنا تھا، آپ نے حضرت علی رضی اللہ عنہ کو بھی دیکھا تھا مگر ان سے آپ کا سامع

ثابت نہیں ہے، حدیث میں ’کثیر‘ تھے، ہر شخص کے ساتھ بکفرت ارسال کرتے تھے۔

امام نسائی وغیرہ نے ان کے تدلیس اسناد کے وصف کی نشاندہی کی ہے“

امام ابن حجر ہی ایک اور مقام پر فرماتے ہیں:

”حسن ان لوگوں سے بیضہ ”عن“ بکفرت ارسال کرتے تھے جن سے ان کی

ملاقات تک نہیں ہوئی، لہذا ان کا عنقہ سامع پر محمول نہیں ہوتا“

امام بزار اپنی مسند میں سعید بن المسیب عن ابی ہریرۃ کے ترجمہ کے اختتام پر فرماتے ہیں:

”حسن بصری کا صحابہ کی ایک جماعت سے سامع ہے مگر وہ صحابہ کی اس دوسری

جماعت سے بھی روایت کرتے ہیں، جنہیں انہوں نے نہیں پایا تھا، پس جن صحابہ سے

ان کا سامع ثابت ہے، وہ یہ ہیں..... الخ“

شاید اسی لئے امام ابن سیرین فرماتے ہیں: ”لاتاخذوا بمراسیل الحسن فانہ لایبالی عنمن

أخذ حدیثہ“ مزید تفصیلات کے لئے حاشیہ^(۱۰) کے تحت درج کتب کی طرف رجوع فرمائیں۔

حدیث ”من لم تنهه صلاته..“ کی تحقیق

اس حدیث کے متعلق حافظ عراقی فرماتے ہیں:

”اس کو علی بن معبد نے کتاب الطاعة والمعصية میں حسن بھری سے صحیح اسناد کے

ساتھ مرسل روایت کیا ہے“

لیکن حافظ عراقی کا یہ قول دو وجہ سے محل نظر ہے: پہلی وجہ حدیث کا ”مرسل“ ہونا ہے اور ”مرسل“ روایت ”ضعیف“ کی انواع میں شمار کی جاتی ہے۔ دوسری وجہ یہ کہ اس سند کا ایک راوی مقدم بن داؤد بن عیسیٰ بن تلید الریمینی ”ضعیف“ ہے۔ ابن ابی حاتم کا قول ہے: ”اس پر کلام کیا گیا ہے“ امام نسائی الکنی میں فرماتے ہیں کہ ”ثقتہ نہیں ہے“، محمد بن یوسف الکندی فرماتے ہیں: ”مفتی اور فقیہ تھا، لیکن روایت حدیث میں محمود نہ تھا“ — ابو یونس وغیرہ کا قول ہے کہ ”اس پر ائمہ نے کلام کیا ہے“۔ علامہ برہان الدین علمی فرماتے ہیں: ”امام حاکم نے اپنی مستدرک میں جمال المرتقل والی ایک حدیث اس سے وارد کی ہے اور فرماتے ہیں: ”و له شاهد فذكره“ — مگر امام ذہبی بیان کرتے ہیں: اس پر امام حاکم نے کلام نہیں کیا ہے جبکہ یہ علی سند الصحیحین موضوع ہے، اور مقدم منکظم فیہ ہے اور اس روایت کی آفت اس کی جانب سے ہے۔ آں رحمہ اللہ کے قول: ”والآفة منه“ سے مراد یہ ہے کہ اس نے ہی اس کو وضع کیا ہے، واللہ اعلم، تفصیلی حالات کے لئے حاشیہ^(۱۱) کے تحت درج کتب کا مطالعہ مفید ہوگا۔

الموس کہ مولانا محمد زکریا کاندھلوی صاحب نے حسن بھری کی اس مرسل روایت کو ”تبلیغ نصاب“^(۱۲) میں بطور حجت تسلیم کیا ہے۔

اس سلسلہ کی تیسری روایت سابقہ روایت کے الفاظ سے قدرے مشابہ یوں وارد ہے:

”من لم تنهه صلاته عن الفحشاء والمنکر لم یزد دہما من اللہ الا بعدا“

اس حدیث کو امام طبرانی نے اپنی ”معجم الکبیر“^(۱۳) میں اور قضاوی نے ”مسند شہاب“^(۱۴) میں

بطریق یحییٰ بن طلحہ ابو زکریا الیربوعی ثنا ابو معاویہ عن لیث عن طاؤس عن ابن عباس مرفوعاً، روایت کیا ہے۔ علامہ بیہقی فرماتے ہیں: اس کی سند میں لیث بن ابی سلیم ہے جو ثقہ تو ہے لیکن مدلس ہے“^(۱۵) شاید علامہ بیہقی کی نگاہ سے اس سند کا دوسرا مجروح راوی، یحییٰ بن طلحہ ابو زکریا بن ابی کثیر الیربوعی سوارہ گیا ہے۔

لیث بن ابی سلیم کے متعلق امام احمد فرماتے ہیں: ”مضطرب الحدیث ہے“ اور یحییٰ و نسائی نے

اسے ”ضعیف“ بتایا ہے، ابن معین کا قول ہے کہ ”اس میں کوئی حرج نہیں“ علی کا ایک قول بھی یہی ہے، آں رحمہ اللہ کے دوسرے قول کے مطابق لیث ”جائز الحدیث ہے“۔ امام بیہقی فرماتے ہیں: ”محمد ثین کے نزدیک ضعیف ہے“۔ امام بیہقی نے ان کی بہت سے روایات کو معلول کیا ہے۔ ابن قطان کا

حدیث ”من لم تنهه صلاته..“ کی تحقیق

قول ہے۔ ”فیہ مقال“ — ابن سعد فرماتے ہیں ”صالح شخص تھا مگر ضعیف الحدیث تھا۔“ ثقات میں سے شعبہ ”اور ثوری“ نے اس سے روایت کی ہے، امام مسلم نے بھی متابعت میں اس سے تخریج کی ہے، مگر امام ابن حجر عسقلانی ”فتح الباری“ میں لکھتے ہیں: ”ضعیف اور سینی الحفظ ہے، اس کے باوجود اس کی حدیث پر اعتبار و استشہاد کیا جاتا ہے۔“ آل رحمہ اللہ ہی اپنی دوسری کتاب ”تقریب التہذیب“ میں فرماتے ہیں ”صدوق ہے، اسے آخر عمر میں اختلاط ہو گیا تھا جس کی وجہ سے اپنی حدیث میں تمیز نہ کر پاتا تھا، پس متروک ہے۔“ خلاصہ میں ہے کہ فضیل بن عیاض کہتے ہیں کہ ”اہل علم میں سے ہے“ ابن حبان فرماتے ہیں: ”آخر عمر میں اختلاط کا شکار تھا، اسانید گھڑتا تھا، مراسیل کو مرفوع کرتا اور ثقات کی طرف سے ایسی روایات لاتا تھا جو ان کی احادیث میں سے نہیں ہوتی تھیں۔“ عبدالحق فرماتے ہیں ”ضعیف الحدیث ہے۔“ علامہ زبیلی حنفی بیان کرتے ہیں: ”مستضعف، متکلم فیہ، ضعیف و فیہ مقال“ علامہ ابو الیثب شمس الحق عظیم آبادی فرماتے ہیں: ”یحییٰ القطان، ابن ممدی، ابن مین، اور احمد بن حنبل نے اس کو ترک کیا ہے“ اور امام نووی ”تہذیب الاسماء“ میں فرماتے ہیں: ”علماء کا اس کے ضعف پر اتفاق ہے“ مزید تفصیلی حالات کے لئے حاشیہ ^(۱۶) کے تحت درج کتب کا مطالعہ مفید ہو گا۔

اس سند کے دوسرے مجروح راوی یحییٰ بن طلحہ کے متعلق امام نسائی فرماتے ہیں: ”کچھ بھی نہیں ہے“ ابن حجر عسقلانی فرماتے ہیں: ”طبقہ دہم کا“ ”لین الحدیث“ راوی ہے ”امام ذہبی“ فرماتے ہیں: ”صوابع الحدیث وقد وثق“ جبکہ علی بن الجبید کا قول ہے ”کذب وزور“ یحییٰ کے تفصیلی حالات کے لئے حاشیہ ^(۱۷) میں درج شدہ کتب کی طرف رجوع فرمائیں۔

پس یہ حدیث بھی ”ضعیف“ ثابت ہوئی۔ امام ذہبی نے اس حدیث کو اپنی کتاب ”میزان الاعتدال فی نقد الرجال“ ^(۱۸) میں یحییٰ بن طلحہ ابو زکریا الیربوعی کے ترجمہ کے تحت وارد کیا ہے۔ افسوس کہ مولانا محمد زکریا کاندھلوی صاحب نے ”تبلیغی نصاب“ ^(۱۹) میں اس حدیث سے بھی احتجاج کیا ہے۔ اس باب کی چوتھی روایت اس طرح ہے:

”من لم تامره صلاته بالمعروف و تنهاه عن المنکر لم یزد من اللہ

الابعدا“

”جس شخص کو اس کی نماز بھلائی کا حکم نہ دے اور منکرات سے نہ روکے تو اس کی

نماز اللہ تعالیٰ سے اس کے بعد کو اور زیادہ کرتی ہے۔“

اس حدیث کو بھی امام طبرانی نے اپنی ”معجم الکبیر“ میں حضرت عبداللہ بن مسعود سے موقوفاً روایت کیا ہے۔ علامہ بیہقی فرماتے ہیں: ”اس کے رجال صحیح کے رجال ہیں“ ^(۲۰) علامہ اسماعیل عجلونی الجرجانی فرماتے ہیں ”اس کو امام احمد نے کتاب الزہد میں ابن مسعود سے موقوفاً اور ابن جریر نے مرفوعاً

حدیث ”من لم تنهه صلاته..“ کی تحقیق

روایت کیا ہے“ (۲۱) لیکن ابن مہارح اللاندلی نے ”جامع التفسیر للہبیری“ کے خلاصہ میں حضرت عبداللہ بن مسعودؓ کے اس قول کو موقوفاً ہی وارد کیا ہے۔ (۲۲)

ابن جریر الہبیری نے آیت مذکورہ کی تفسیر میں حضرت عبداللہ بن مسعودؓ سے ایک اور روایت یوں بھی نقل فرمائی ہے: ”لا صلوة لمن لم یطع الصلوة“ (یعنی اس شخص کی نماز ہی نہیں جس نے اپنی نماز کی اطاعت نہیں کی) اور قرآن کی آیت زیر مطالعہ کے مطابق نماز کی اطاعت یہی ہے کہ فواحش و منکرات سے باز آجایا جائے۔ امام ابن کثیرؒ نے ان تمام روایتوں کو اپنی تفسیر میں نقل کرنے کے بعد اس بات کو ترجیح دی ہے کہ ان میں سے کوئی روایت بھی مرفوع نہیں ہے۔ بلکہ یہ حضرت عمران بن الحصینؓ، حضرت عبداللہ بن مسعودؓ اور حضرت ابن عباسؓ کے اپنے اقوال ہیں جو ان حضرات نے اس آیت کی تفسیر میں بیان کئے ہیں۔ لیکن راقم کتا ہے کہ ان شخصوں کے اقوال کی ان صحابہ کرام کی جانب نسبت بھی باسناد صحیح ثابت نہ ہونے کے باعث مشکوک و مشتبہ ہے۔

اب سوال یہ پیدا ہوتا ہے کہ کیا واقعہ نماز پڑھنے میں یہ خاصہ و تاثیر مضر ہے کہ وہ انسان کو منکرات و فواحش سے روک دے یا نمازی کا ضمیر اسے ترک منکرات پر اکساتا ہے؟ اس سلسلہ میں مفتی محمد شفیع صاحب فرماتے ہیں:

”متحد مستند احادیث کی رو سے یہ مطلب ہے کہ اقامتِ صلوة میں بالخاصہ تاثیر ہے جو کہ اس کو ادا کرتا ہے اس سے گناہ چھوٹ جاتے ہیں، بشرطیکہ صرف نماز پڑھنا نہ ہو بلکہ الفاظ قرآن کے مطابق اقامتِ صلوة ہو..... اس طرح اقامتِ صلوة کرنے والے کو مہذب اللہ خود بخود توفیق، اعمالِ صالحہ کی بھی ہوتی ہے اور ہر طرح کے گناہوں سے بچنے کی بھی اور جو شخص نماز پڑھنے کے باوجود گناہوں سے نہ بچا تو سمجھ لے کہ اس کی نماز ہی میں قصور ہے جیسا کہ حضرت عمران بن حصینؓ سے روایت ہے..... الخ“ (۲۳)

یہی بات مولانا محمد زکریا صاحب اس طرح بیان کرتے ہیں:

”بے شک نماز ایسی ہی بڑی دولت ہے اور اس کو اپنی اصلی حالت پر پڑھنے کا ثمرہ یہی ہے کہ وہ ایسی نامناسب باتوں سے روک دے اگر یہ بات پیدا نہیں ہوگی تو نماز کے کمال میں کمی ہے۔ بہت سی حدیثوں میں یہ مضمون وارد ہوا ہے۔..... الخ“ (۲۴)

بلکہ مولانا محمد زکریا کاندھلوی صاحب تو نماز کی جادوئی تاثیر کے اس درجہ قائل ہیں کہ فرماتے

ہیں:

”اگر کوئی شخص بڑی باتوں سے مشغول ہو تو اس کو اہتمام سے نماز میں مشغول ہونا

حدیث ”من لم تنهه صلاته..“ کی تحقیق

چاہیے، بُری باتیں اس سے خود ہی چھوٹ جائیں گی۔ ہربری بات کو چھوڑوانے کا اہتمام دشوار بھی ہے اور دیر طلب بھی اور اہتمام سے نماز میں مشغول ہو جانا آسان بھی ہے اور دیر طلب بھی نہیں۔ اس کی برکت سے بُری باتیں اس سے اپنے آپ چھوٹی چلی جائیں گی۔.... الخ“ (۲۵)

واضح رہے کہ مولانا زکریا صاحب کا یہ قول بے دلیل اور صوفیانہ مزاج کی حامل تبلیغی جماعت کی فکری عکاسی کرتا ہے، اپنے موقف کی تائید میں مولانا مفتی محمد شفیع اور مولانا محمد زکریا کاندھلوی صاحبان نے مندرجہ ذیل روایت نقل کی ہے:

”حضرت ابو ہریرہؓ کی روایت ہے کہ ایک شخص آنحضرت صلی اللہ علیہ وآلہ وسلم کی خدمت میں حاضر ہوا اور عرض کیا کہ فلاں آدمی رات کو تہجد پڑھتا ہے اور جب صبح ہو جاتی ہے تو چوری کرتا ہے، آپ ﷺ نے فرمایا: کہ عنقریب نماز اس کو چوری سے روک دے گی۔ بعض روایات میں یہ بھی ہے کہ آنحضرت صلی اللہ علیہ وآلہ وسلم کے اس ارشاد کے بعد وہ اپنے گناہوں سے تائب ہو گیا“ (۲۶)

یہ حدیث کُتب احادیث میں حضرت ابو ہریرہؓ اور حضرت جابرؓ سے اس طرح مروی ہے:

”عن ابی ہریرہ قال جاء رجل الى النبی ﷺ فقال ان فلانا یصلی

باللیل فاذا اصبح سرق قال ینہا ما یقول“

اور.....

”عن جابر قال قال رجل للنبی ﷺ ان فلانا یصلی فاذا اصبح سرق قال

سینہا ما یقول“

ان میں سے اول الذکر حدیث کو امام احمد حنبلؒ اور امام بزارؒ نے اپنی اپنی ”مسند“ میں روایت کیا ہے۔ علامہ بیہقیؒ فرماتے ہیں کہ ”اس کے رجال، صحیح کے رجال ہیں“ (۲۷) جبکہ ثانی الذکر حدیث کو صرف امام بزارؒ نے اپنی ”مسند“ میں روایت کیا ہے اور بقول علامہ بیہقیؒ ”اس کے رجال بھی ثقات ہیں“ (۲۸) مگر حضرت ابو ہریرہؓ کی روایت سے استدلال کے لئے اوپر مولانا مفتی محمد شفیع اور مولانا محمد زکریا کاندھلوی صاحبان کی جو عبارتیں نقل کی گئی ہیں اس پر پہلا مواخذہ تو یہ عائد ہوتا ہے کہ ان دونوں حضرات نے روایت کی تخریج کے لئے حدیث کی کسی کتاب کا حوالہ نہ دے کر فقط ”ابن کثیر“ اور ”در منثور“ کے حوالے دیئے ہیں، ہمارے اکثر علماء کی کتابوں کا المیہ یہی ہے کہ ان میں تخریج احادیث کے لئے اہمات الکتاب کے بجائے یا تو کسی تفسیر کی کتاب کا حوالہ دے دیا جاتا ہے یا پھر منتخب احادیث کے مند اول مجموعوں مثلاً مشکوٰۃ المصابیح، مستقی الاخبار، بلوغ المرام، ریاض الصالحین، اذکار اور ترغیب و

ترمیم و غیر میں سے کسی کے حوالے پر اکتفا کیا جاتا ہے، حالانکہ ان کتب کی طرف کسی حدیث کو منسوب کرنا اس حدیث کی تخریج نہیں ہے بلکہ یہ طریق کار تو عندا للتحققین انتہائی معیوب سمجھا جاتا ہے۔

دوسرا مواخذہ یہ کہ ان دونوں روایات میں رسول اللہ صلی اللہ علیہ وآلہ وسلم نے ہرگز یہ صراحت نہیں فرمائی ہے کہ ”چونکہ نماز میں یہ وصف یا تاثیر پوشیدہ ہے لہذا ہر شخص چوری سے باز آجائے گا“ بلکہ رسول اللہ صلی اللہ علیہ وآلہ وسلم نے اس شخص کے چوری سے رک جانے کی جو پیشین گوئی فرمائی تھی، وہ قرآن کریم میں وارد ارشاد حق کی روشنی میں تھی کہ ”بے شک نماز فواحش و منکرات سے روکتی ہے“ عین ممکن ہے کہ خود اس شخص کے ضمیر نے اسے جھجھوڑا اور ملامت کیا ہو کہ تو رات بھر اللہ کے حضور کس اعساری و عاجزی کے ساتھ کھڑا رہتا ہے، اس کے باوجود نہ ہونے پر چوری کرتا ہے، حالانکہ اللہ عزوجل نے تجھے سرتق سے منع فرمایا ہے، تو آخر تو دوبارہ اس باری تعالیٰ کے حضور میں کون سامنے لے کر جائے گا، لہذا وہ اپنے ضمیر کی اس پکار پر چوری جیسے قبیح فعل سے باز آگیا ہو۔ ایسی امکانی صورت کی موجودگی میں مولانا مفتی محمد شفیع اور مولانا محمد زکریا کاندھلوی صاحبان کا ان روایات سے اپنے موقف پر استدلال کرنا کہاں تک درست ہے؟

دیے بھی ہم اکثر دیکھتے ہیں کہ بعض حضرات کی عُمریں صوم و صلوة اور تلاوت کی پابندی میں گزر جاتی ہیں، اس کے باوجود وہ رشوت خوری یا اسی قبیل کے دوسرے بڑے گناہوں میں مبتلا رہتے ہیں، حتیٰ کہ اسی حالت میں اس دارِ فانی سے کوچ بھی کر جاتے ہیں، ان لوگوں کے فعل کو دیکھ کر آیت قرآن کی صداقت پر ہرگز شبہ نہیں کرنا چاہیے، بلکہ یہ تضاد تو ہمیں اس شخص کے اپنے اعمال کو قرآنی تعلیمات کے مطابق نہ بنانے اور ان کے ضمیر کی بے حسی کے باعث نظر آتا ہے، جس طرح قرآن کریم و احادیث نبوی ﷺ انسان کو تمام صفات و کمالات کے ارتکاب سے منع کرتی ہیں اسی طرح سورہ عنکبوت کی آیت نمبر ۴ کے تحت نماز بھی انسان کو فواحش اور منکرات سے منع کرتی ہے لیکن یہ ضروری تو نہیں ہے کہ قرآن و حدیث جن باتوں سے منع کریں انسان ان کے ارتکاب سے لازماً رک بھی جائے، اگر ایسا ہو اگر تا تو یہ کرۂ ارض کب کا جملہ برائیوں سے پاک ہو چکا ہوتا، کسی برائی کے ارتکاب سے رک جانا، اصلاً اس شخص کے دل و ضمیر کے احساس کر لینے، پھر ذہن و قلب کی گہرائیوں سے نہایت سنجیدگی کے ساتھ اس برائی کے عدم تکرار کے عزم مصمم کرنے اور سب سے بڑھ کر توفیقِ الہی سے ہوا کرتا ہے، لیکن مولانا مفتی محمد شفیع صاحب یہ منوانے پر مُصر نظر آتے ہیں کہ:

”اکثر حضرات مفسرین نے فرمایا کہ نماز کے منع کرنے کا مفہوم صرف حکم دینا نہیں

بلکہ نماز میں بالخاصہ یہ اثر بھی ہے کہ اس کے پڑھنے والے کو گناہوں سے بچنے کی توفیق

ہو جاتی ہے اور جس کو توفیق نہ ہو تو غور کرنے سے ثابت ہو جائے گا کہ اس کی نماز میں

حدیث ”من لم تنهه صلاته..“ کی تحقیق

کوئی خلل تھا اور اقامتِ صلوٰۃ کا حق اس نے ادا نہیں کیا، احادیثِ مذکورہ سے اسی
مضمون کی تائید ہوتی ہے۔“ (۲۹) واللہ اعلم بالصواب

حاشیہ جات

- (۱) العکبوت: ۳۵ — (۲) تفسیر ابن کثیر، ج ۲، ص ۳۱۳ — (۳) الکوکب الدراری لابن عروہ، ج ۱ ص ۸۳ — (۴) کمانی نصب الرایۃ للزیلعی، ج ۱ ص ۹۰ — (۵) المستدرک علی الصحیحین للحاکم، ج ۱ ص ۲۹ — (۶) الجوهر النقی للمارذبی، ص ۲۱۶ — (۷) معارف القرآن للشیخ، ج ۶ ص ۶۸۳ — (۸) تبلیغی نصاب لکاندھلوی، ص ۳۱۸ (فضائل نماز باب سوم) — (۹) مسند اشباب للقسائی، ج ۱ ص ۳۰۵ — (۱۰) تقریب التہذیب لابن حجر، ج ۱ ص ۱۶۵، تعریف الی التقدیس لابن حجر، ص ۵۶، جامع التحصیل للطائی، ص ۱۳۵، تہذیب الکمال للزیری، ج ۱ ص ۲۵۵-۲۵۹، معرفۃ الشیخات للعلی، ج ۱ ص ۲۹۳، تہذیب لابن حجر، ج ۲ ص ۲۶۳، الجرح والتعديل لابن ابی حاتم، ج ۳ ص ۳۰-۳۲، تاریخ یحییٰ بن معین، ج ۳ ص ۲۲۹، تاریخ الکبیر للبغاری، ج ۲ ص ۲۹۰، العلل لابن المدینی ص ۵۱-۵۳، حدی الساری لابن حجر ص ۳۶۷، فتح الباری لابن حجر، ج ۱ ص ۱۰۹، ج ۲ ص ۲۶۸، ج ۳ ص ۳۱۹، ج ۵ ص ۸۹، ۲۳۱، ۳۰۷، ج ۶ ص ۳۳۷، ج ۹ ص ۲۲۲، ۳۸۲، ۴۰۳، ج ۱۰ ص ۲۷۷، ج ۱۱ ص ۶۹، ج ۱۲ ص ۸۰، ج ۱۳ ص ۶۶، تحفۃ الاحوذی للبخاری ج ۱ ص ۵۳۵، ۵۳۷، ۵۳۸، ج ۳ ص ۴۳۶، ۴۳۷، ۵۲۰، ۶۸۶، ج ۶ ص ۵۹۱، ج ۷ ص ۱۱۱، ۲۹۷، ۳۸۳، ج ۸ ص ۱۹۹، ج ۹ ص ۱۸۷، سنن الدار قطنی ج ۱ ص ۱۰۲، المستدرک علی الصحیحین للحاکم ج ۱ ص ۱۷۶، ۲۱۵، ۲۷۳، ج ۲ ص ۳۵، السنن الکبریٰ للبیہقی ج ۳ ص ۱۶۸، ج ۵ ص ۲۸۸، ۳۱۳، ج ۶ ص ۴۲، ج ۸ ص ۳۵، ج ۱۰ ص ۷۰، ۸۰، نصب الرایۃ للزیلعی ج ۱ ص ۲۰، ۳۸، ۵۱، ۸۸، ۸۹، ۹۰، ۹۱، ۹۲، ۱۷۲، ۲۰۵، ۲۸۲، ج ۲ ص ۹۲، ۱۲۶، ۱۵۹، ۳۱۹، ۳۷۶، ج ۳ ص ۳۸۷، ۴۲۱، ج ۴ ص ۳۹، ۴۸، ۱۶۳، ۱۶۷، ۲۷۰، ۳۱۳ — (۱۱) الضعفاء والمتروکین لابن الجوزی ج ۳ ص ۱۳۷، میزان الاعتدال للذہبی ج ۳ ص ۱۷۵-۱۷۶، تنزیہ الشریعۃ لابن عراق ج ۱ ص ۱۱۹، اکثفت عن ریی بوضع الحدیث للعلی ص ۳۲۸ — (۱۲) تبلیغی نصاب لکاندھلوی ص ۳۱۸ (فضائل نماز باب سوم) — (۱۳) المعجم الکبیر للبرانی نمبر ۱۱۰۲۵ — (۱۴) مسند اشباب للقسائی ج ۱ ص ۳۰۵-۳۰۶ — (۱۵) مجمع الزوائد للشیخ ج ۲ ص ۲۵۸ — (۱۶) تاریخ الکبیر للبغاری ج ۳ ص ۲۳۶، تاریخ یحییٰ بن معین ج ۲ ص ۵۰۱، الضعفاء الکبیر للعلی ج ۳ ص ۱۳، الجرح والتعديل لابن ابی حاتم ج ۳ ص ۷۷، المجموعین لابن حبان ج ۲ ص ۱۳۱، الکامل فی الضعفاء لابن عدی ج ۶ ص ۲۱۰۵، میزان الاعتدال للذہبی ج ۳ ص ۴۲۰، تہذیب التہذیب لابن حجر ج ۸ ص ۳۶۵، تقریب

- التہذیب لابن حجر ج ۲ ص ۱۳۸، الضعفاء والمتروکون للنسائی ترجمہ نمبر ۵۱۱، الضعفاء والمتروکین لابن الجوزی ج ۳ ص ۲۹، السنن الکبریٰ للبیہقی ج ۱ ص ۱۰۸، ج ۲ ص ۱۶۰، ۱۲۰، ج ۳ ص ۱۰۸، ج ۵ ص ۵۸، ج ۷ ص ۱۵۰، ۱۹۲، ج ۱۰ ص ۳۸، قانون الضعفاء للفتنی ص ۲۸۶-۲۸۷، الطل للاحمد بن حنبل ج ۱ ص ۳۸۹، تاریخ الذاری عن ابن معین ص ۱۵۹، ۱۹۷، اللبقات الکبریٰ لابن سعد ج ۶ ص ۳۲۹، مسرودہ اشعات للعجلی ج ۲ ص ۲۳۱، شرح صحیح مسلم للنووی ج ۱ ص ۵۱، ۵۳، سنن دارقطنی ج ۱ ص ۶۸، ۶۸، ۳۳۱، ج ۲ ص ۱۹۱، ج ۳ ص ۲۶۹، حدی الساری لابن حجر ص ۳۲۹، فتح الباری لابن حجر ج ۱ ص ۲۵۸، ج ۲ ص ۲۱۳، ۲۱۴، ۲۱۵، ج ۳ ص ۲۳۳، ۲۵۹، ۵۳۳، ج ۴ ص ۱۶۷، ۱۶۹، ۱۶۳، ج ۵ ص ۳۷۵، ج ۱۰ ص ۱۳۸، ج ۱۱ ص ۵۹۳، ۲۳۳، ج ۱۳ ص ۴۲۹، تحفہ الاحوذی للبارکفوری ج ۱ ص ۲۶۱، ج ۲ ص ۲۱۶، عون المعبود للعظیم آبادی ج ۱ ص ۳۹، بذل الجہود للسانپوری ج ۱ ص ۳۲۲، ۳۲۵، مجمع الرواۃ للیثی ج ۱ ص ۸۳، ج ۳ ص ۲۲، ج ۶ ص ۲۴۵، ۲۷۹، ج ۱۰ ص ۹۳، ۱۴۲، ۱۸۰، ۳۳۹، نصب الرایۃ للذہلی ج ۱ ص ۴۱۷، ج ۲ ص ۴۵۵، ۳۳۳، ۳۸۹، ج ۳ ص ۹۶، ۱۰۲، ج ۴ ص ۲۷، ۳۳۰، ۳۱۱ — (۱۷) الضعفاء والمتروکون للنسائی ترجمہ نمبر ۶۳۱، الضعفاء والمتروکین لابن الجوزی ج ۳ ص ۱۹۷، تحفہ الاحوذی للبارکفوری ج ۳ ص ۸، تقریب التہذیب لابن حجر ج ۲ ص ۳۵۰، میزان الاعتدال للذہبی ج ۳ ص ۳۸۷، الجرح و التعديل لابن ابی حاتم ج ۹ ص ۱۶۰ — (۱۸) میزان الاعتدال للذہبی ج ۳ ص ۳۸۷ — (۱۹) تبلیغی نصاب للکاندھلوی ص ۳۱۸-۳۱۹ — (۲۰) مجمع الرواۃ للیثی ج ۲ ص ۲۵۸ — (۲۱) کشف الحفاء و مزیل الالباس للعجلونی ج ۲ ص ۳۶۳ — (۲۲) مصحف القادیۃ المفسر مختصر تفسیر الطبری لابن صمد ص ۳۳۵ — (۲۳) معارف القرآن للشفیع ج ۶ ص ۶۸۳ — (۲۴) تبلیغی نصاب للکاندھلوی ص ۳۱۸ — (۲۵) تبلیغی نصاب للکاندھلوی ص ۳۱۹ — (۲۶) معارف القرآن للشفیع ج ۶ ص ۶۸۳-۶۸۶، بحوالہ ابن کثیر و تبلیغی نصاب للذکریا کاندھلوی ص ۳۱۸-۳۱۹، بحوالہ درمنثور — (۲۷) مجمع الرواۃ للیثی ج ۲ ص ۲۵۸ — (۲۸) مجمع الرواۃ للیثی ج ۲ ص ۲۵۸ — (۲۹) معارف القرآن للشفیع ج ۶ ص ۶۸۶

